

دہشت گرد شہر میں معصوم اور بے گناہ افراد کا قتل عام کر کے مذہبی فسادات کا کھیل کھیل رہے ہیں، رابطہ کمیٹی علمائے کرام، مشائخ و عظام حضرات اور تمام مذہبی جماعتیں شہر کی موجودہ صورتحال میں مذہبی رواداری کے فروغ کیلئے اپنا عملی کردار ادا کریں شہر میں جاری فرقہ وارانہ فسادات کی فضاء پر قابو پانے اور شہریوں کے جان و مال کے تحفظ کو یقینی بنانے کیلئے ٹھوس اور مثبت اقدامات بروئے کار لائے جائیں، مطالبہ

کراچی:۔۔۔۔۔ یکم جولائی، 2011ء

متحدہ قومی موومنٹ کی رابطہ کمیٹی نے شہر میں گزشتہ کئی روز سے جاری مذہبی جماعتوں کے درمیان ہنگامہ آرائی اور فسادات پر گہری تشویش کا اظہار کیا ہے اور ان پر تشدد واقعات میں ہلاک و زخمی ہونے والے افراد کی مغفرت کیلئے دعا کی ہے۔ ایک بیان میں رابطہ کمیٹی نے کہا ہے کہ شہر میں گزشتہ دنوں مذہبی جماعتوں کے درمیان پر تشدد واقعات سے پیدا ہونے والی صورتحال سے شہر میں قائم امن و امان کی صورتحال انتہائی ناگیز ہو چکی ہے اور گزشتہ دو تین روز سے دہشت گرد شہر میں فرقہ وارانہ فسادات کی فضاء کو ہوا دیکر ایک سازش کے تحت شہر میں معصوم اور بے گناہ افراد کا قتل عام کر کے مذہبی فسادات کا کھیل کھیل رہے ہیں۔ انہوں نے کہا کہ بعض سازشی عناصر دہشت گردی کے ذریعے کراچی سمیت ملک بھر کو غیر مستحکم بنانا چاہتے ہیں جس کی جنتی مذمت کی جائے کم ہے۔ انہوں نے کہا کہ ماضی میں بھی تمام مذہبی جماعتوں نے شہر میں قیام امن اور بھائی چارگی کے فروغ کیلئے اپنے باہمی اتحاد کا مظاہرہ کیا اور شہر میں ہونے والی تمام تر سازشوں کا خاتمہ کیا لہذا ضرورت اس چیز کی ہے کہ تمام مکاتب فکر سے تعلق رکھنے والے علمائے کرام، مشائخ و عظام حضرات اور تمام مذہبی جماعتیں شہر کی موجودہ صورتحال میں مذہبی رواداری کے فروغ کیلئے اپنا عملی کردار ادا کریں۔ انہوں نے صدر مملکت آصف علی زرداری، وزیراعظم پاکستان یوسف رضا گیلانی اور وزیر اعلیٰ سندھ قائم علی شاہ سے مطالبہ کیا ہے کہ وہ شہر میں جاری فرقہ وارانہ فسادات کی فضاء پر قابو پانے اور شہریوں کے جان و مال کے تحفظ کو یقینی بنانے کیلئے ٹھوس اور مثبت اقدامات کو بروئے کار لائیں۔

نوشہرو فیروز میں کاروکاری کے الزام میں 3 خواتین کو گولیاں مارنے اور انہیں بہیمانہ تشدد کا نشانہ بنانے میں ملوث بااثر افراد کو گرفتار کیا جائے، رابطہ کمیٹی

کراچی:۔۔۔۔۔ یکم جولائی، 2011ء

متحدہ قومی موومنٹ کی رابطہ کمیٹی نے نوشہرو فیروز میں بااثر افراد کی جانب سے کاروکاری کے الزام میں 3 خواتین کو گولیاں مارنے اور انہیں بہیمانہ تشدد کا نشانہ بنانے کی سخت ترین الفاظ میں مذمت کی ہے اور اس عمل کو کھلا ظلم قرار دیا ہے۔ ایک بیان میں رابطہ کمیٹی نے کہا کہ نوشہرو فیروز میں خواتین کے ساتھ پیش آنے والے ظالمانہ سلوک نے خواتین کے بنیادی حقوق کی دھجیاں بکھیر دیں ہیں۔ رابطہ کمیٹی نے کہا کہ کاروکاری پر قانون سازی ہونے کے باوجود بھی بااثر افراد کی جانب سے جائیداد ہتھیانے کیلئے کاروکاری کے الزام لگا کر خواتین اور مردوں کو قتل کرنے واقعات ملک بھر کے محبت وطن عوام کیلئے لمحہ فکریہ ہیں۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ نوشہرو فیروز میں بااثر افراد کی جانب سے کاروکاری کے الزام میں 3 خواتین کو گولیاں مارنے اور انہیں بہیمانہ تشدد کا نشانہ بنانے کا سختی سے نوٹس لیا جائے اور اس میں ملوث بااثر اور سفاک عناصر کو گرفتار کر کے فی الفور قانونی کارروائی عمل میں لائی جائے۔

رابطہ کمیٹی کے رکن توصیف خان زادہ کے ہم زلف منصور احمد کے انتقال پر رابطہ کمیٹی کا اظہار تعزیت

کراچی:۔۔۔۔۔ یکم جولائی، 2011ء

متحدہ قومی موومنٹ کی رابطہ کمیٹی نے ایم کیو ایم کی رابطہ کمیٹی کے رکن توصیف خان زادہ کے ہم زلف اور ایم کیو ایم کے ہمدرد منصور احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے توصیف خان زادہ سمیت مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

تعلقہ جھنڈومری کی یونین کونسل میرآباد کے علاقے میرمحمد بروہی میں بروہی اورکولہی برادری

سے تعلق رکھنے والے افراد کی ایم کیو ایم میں شمولیت کا اعلان

ٹنڈوالہ یار:۔۔۔ یکم جولائی، 2011ء

تعلقہ جھنڈومری کی یونین کونسل میرآباد کے علاقے میرمحمد بروہی میں بروہی اورکولہی برادری سے تعلق رکھنے والے افراد نے قائد تحریک جناب الطاف حسین کے نظریہ اور حق پرستانہ جدوجہد سے متاثر ہو کر ایم کیو ایم میں شمولیت کا اعلان کیا ہے۔ یہ اعلان انہوں نے ٹنڈوالہ یار زون کے زیر اہتمام منعقدہ تقریب کے دوران کیا۔ اس موقع پر ایم کیو ایم ٹنڈوالہ یار زون کے انچارج سید محمد علی شاہ وارا کین زونل کمیٹی بھی موجود تھے۔ اس موقع پر شمولیت اختیار کرنے والے افراد نے تقریب سے خطاب کرتے ہوئے کہا کہ ایم کیو ایم ملک کی واحد سیاسی جماعت ہے جو جاگیردارانہ، وڈیرانہ، سرمایہ دارانہ، ظالمانہ نظام کیخلاف عملی جدوجہد کر رہی ہے۔ انہوں نے کہا کہ ایم کیو ایم غریب و متوسط طبقے کی نمائندہ جماعت ہے جو ملک کے 98 فیصد غریب و مظلوم عوام کے حقوق کیلئے عملی جدوجہد کر رہی ہے۔ یہی وجہ ہے کہ آج ہم اپنی برادریوں کے ہمراہ ایم کیو ایم میں شامل ہوئے ہیں۔ اس موقع پر ایم کیو ایم ٹنڈوالہ یار زون کے انچارج سید محمد علی شاہ نے تقریب سے خطاب کرتے ہوئے کہا کہ متحدہ قومی موومنٹ ایک نظریاتی تحریک ہے جس کا نظریہ اور فکر و فلسفہ کراچی، اندرون سندھ پنجاب سمیت ملک کے کونے کونے میں پھیل گیا ہے۔ انہوں نے کہا کہ یہ ایم کیو ایم کی مقبولیت میں دن بدن اضافہ پیغام حق پرستی کی صداقت کی دلیل ہے۔ بعد ازاں انہوں نے شمولیت اختیار کرنے والے افراد کا خیر مقدم کرتے ہوئے انہیں مبارکباد پیش کی۔

اقتدار کبھی بھی ایم کیو ایم کی منزل نہیں رہا، ہم نے ہمیشہ اصولوں کی سیاست کی، ہماری جدوجہد ذاتی یا خاندانی مفاد کیلئے نہیں بلکہ عوام کے اجتماعی مفادات کیلئے ہے، ہم ہمیشہ عوام کے حقوق کے لئے کوشاں رہے، ہم یہ واضح کر دینا چاہتے ہیں کہ ہم دھونس، دھمکی میں نہ کل آئے تھے اور نہ آج آئیں گے، زاہد ملک

راولپنڈی:۔۔۔۔۔ یکم جولائی، 2011ء

متحدہ قومی موومنٹ راولپنڈی زون کے زونل انچارج زاہد ملک نے کہا ہے کہ اقتدار کبھی بھی ایم کیو ایم کی منزل نہیں رہا، ہم نے ہمیشہ اصولوں کی سیاست کی، ہماری جدوجہد ذاتی یا خاندانی مفاد کیلئے نہیں بلکہ عوام کے اجتماعی مفادات کیلئے ہے، ہم ہمیشہ عوام کے حقوق کے لئے کوشاں رہے، ہم یہ واضح کر دینا چاہتے ہیں کہ ہم دھونس، دھمکی میں نہ کل آئے تھے اور نہ آج آئیں گے ہم نے جبر کے ہتھکنڈوں کے آگے نہ ماضی میں سر جھکا یا تھا اور نہ اب سر جھکائیں گے اور تمام تر سازشوں اور آمرانہ ہتھکنڈوں کا سامنا کرتے ہوئے اپنی پرامن جدوجہد کو جاری رکھیں گے، ایم کیو ایم زونل آفس کی جانب سے جاری بیان میں زاہد ملک نے کہا کہ موجودہ حکومت کے دور میں ایم کیو ایم کے 300 سے زائد مذمہ داروں اور کارکنوں کو شہید کیا گیا جن میں ایم کیو ایم کے رکن سندھ اسمبلی رضا حیدر بھی شامل ہیں ہم اپنے کارکنوں کے لاشے اٹھاتے رہے، ہماری آبادیوں پر دہشت گردوں کی جانب سے حملے ہوتے رہے مگر مسائل کا حل تو دور کی بات ہمیں جان و مال کا تحفظ فراہم کرنے کیلئے بھی عملی اقدامات نہیں کئے گئے، ہم خون کے گھونٹ پی کر صبر کرتے رہے، ان حالات کی وجہ سے ایک طرف ہم پر اپنے کارکنان و عوام کا دباؤ بڑھتا رہا تو دوسری طرف ہمیں اپنے سیاسی مخالفین، ناقدین اور عوامی حلقوں کی جانب سے یہ طعنہ بھی سننے پڑے کہ ایم کیو ایم حکومت کے اس غلط رویے کے باوجود اس سے کیوں چمٹی ہوئی ہے، ایم کیو ایم حکومت کے بغیر نہیں رہ سکتی ہمیں ایسی ایسی تنقید کا بھی سامنا کرنا پڑا، ہم نے اس کے باوجود صبر کے گھونٹ پیئے، حکومت کا ساتھ دیا جمہوریت، ملک کیلئے اور استحکام اور مفاہمت کیلئے، ہم حکومت کا ساتھ دیتے رہے اور مختلف طبقے کی تنقید بھی برداشت کرتے رہے، اس دباؤ کو بھی اپنے اوپر لیتے رہے اور سہتے رہے اور شہیدوں کا غم بھی اپنے دلوں میں چھپاتے رہے، زاہد ملک نے کہا کہ ہم ملک کی نازک صورتحال کی وجہ سے دل پر پتھر رکھ کر یہ سہتے رہے اور حکومت کا ساتھ دیتے رہے، پیپلز پارٹی کی حکومت نے اسے ایم کیو ایم کی کمزوری تصور کیا اور اب حکومت نے ایم کیو ایم کو اس کے آئینی، قانونی اور جمہوری حقوق سے بھی محروم کرنے کیلئے اس کے خلاف آمرانہ ہتھکنڈے استعمال کرنا شروع کر دیئے۔ آزاد کشمیر قانون ساز اسمبلی کے انتخابات آئے تو مفاہمت کی سیاست کی دعویدار پیپلز پارٹی کی حکومت نے ہمارے ساتھ مفاہمت رو یہ اختیار کرنے کے بجائے ہمارے ساتھ دھونس دھمکی اور زور و زبردستی کا رویہ اختیار کیا۔

الطاف حسین واحد لیڈر ہیں جنہوں نے قائد اعظم کے اصولوں کو رکھا ہوا ہے، ایم کیو ایم اقلیتی امور کمیٹی

نارائن پورہ کمپاؤنڈ رچھوڑ لائن صدر نارائن میں اجتماع سے خطاب

کراچی --- یکم، جولائی 2011ء

متحدہ قومی موومنٹ اقلیتی امور کمیٹی کے زیر اہتمام گزشتہ روز نارائن پورہ کمپاؤنڈ رچھوڑ لائن صدر نارائن میں اجتماع منعقد کیا گیا جس میں اقلیتی برادری سے تعلق رکھنے والے نوجوانوں، بزرگوں اور خواتین نے کثیر تعداد میں شرکت کی۔ اجتماع سے ایم کیو ایم اقلیتی امور کمیٹی کے انچارج عبدالاحد، جوائنٹ انچارج گو سوامی و بے مہاراج اور حق پرست رکن سندھ اسمبلی شعیب ابراہیم نے شرکت کی۔ اجتماع سے خطاب کرتے ہوئے عبدالاحد نے کہا کہ کراچی سمیت ملک بھر میں جب کبھی مذہب کی بنیاد پر اقلیتی برادری کو نشانہ بنایا گیا تو قائد تحریک جناب الطاف حسین نے اقلیتی برادری کے تحفظ کیلئے عملی اقدامات کئے ہیں اور انہیں برابر کا شہری تسلیم کیا ہے۔ انہوں نے کہا کہ ملک میں ایم کیو ایم کے علاوہ کوئی جماعت ایسی نہیں ہے جو اقلیتی برادری کے مسائل اور مشکلات کو نہ صرف سمجھتی ہو بلکہ ان کے حل کیلئے دلچسپی بھی رکھتی ہو۔ اجتماع سے خطاب کرتے ہوئے گو سوامی و بے مہاراج نے کہا کہ قائد اعظم نے قیام پاکستان کے وقت وقت اقلیتی عوام کیلئے جو اصول بنائے تھے وہ اصول ذہن کر دیئے گئے مگر قائد تحریک جناب الطاف حسین ملک کے واحد لیڈر ہیں جنہوں نے قائد اعظم کے اصولوں کو زندہ رکھا اور فرمایا کہ میں لفظ اقلیت پر یقین نہیں رکھتا بلکہ اس ملک میں بسنے والے تمام قومیتوں اور مذاہب کے لوگ پاکستانی ہیں اور برابر کے شہری کا حق رکھتے ہیں۔ اجتماع سے خطاب کرتے ہوئے حق پرست رکن سندھ اسمبلی شعیب ابراہیم نے کہا کہ پچھلے دنوں نارائن پورہ میں مخدوش قرار دی گئی بلڈنگ کے دوسرے فلور کا چھجا کر گیا اور اس کے مکیں مشکلات میں ہیں۔ انہوں نے 23 متاثرہ خاندانوں کو متبادل مکان دینے کا اعلان کرتے ہوئے متعلقہ اداروں میں تمام قانونی معاملات میں بھر پور تعاون کی یقین دہانی بھی کرائی۔

حق پرست رکن سندھ اسمبلی سید وسیم حسین کی واپڈا کے ایکسین مٹھل شیخ سے ملاقات

ملاقات میں وسیم حسین نے مٹھل شیخ کو ٹھٹھ ضلعی میں واپڈا کی غیر اعلانیہ لوڈ شیڈنگ کے باعث عوام کو درپیش مشکلات کے حل سے آگاہ کیا

ٹھٹھ: --- یکم جولائی، 2011ء

متحدہ قومی موومنٹ کے حق پرست رکن سندھ اسمبلی سید وسیم حسین نے گزشتہ روز واپڈا کے ایکسین مٹھل شیخ سے ان کے ضلعی آفس ٹھٹھ میں ملاقات کی۔ اس موقع پر ٹھٹھ زون کے انچارج غلام محمد خشک و اراکین زونل کمیٹی ٹھٹھ زون کے مختلف یونٹوں کے ذمہ داران اور کارکنان بھی موجود تھے۔ ملاقات میں وسیم حسین نے مٹھل شیخ کو ٹھٹھ ضلعی میں واپڈا کی غیر اعلانیہ لوڈ شیڈنگ کے باعث عوام کو درپیش مشکلات کے حل سے آگاہ کیا۔ انہوں نے کہا کہ ٹھٹھ ضلع کے عوام پہلے ہی واپڈا کی جانب سے بجلی کے بلوں میں بڑھاتے ہوئے اضافی نرخ سے ذہنی طور پر مفلوج ہو کر رہے گئے ہیں اس سلسلے میں واپڈا کے آفسران کو چاہئے کہ وہ عوام سے ہر ممکن تعاون کرتے لیکن صورتحال اس کے برعکس ہے واپڈا کے آفسران عوام کو ریلیف دینے سے قاصر ہیں۔ انہوں نے کہا کہ بجلی کے بلوں میں خاطر خواہ اضافہ سندھ بھر کے عوام کیساتھ نا انصافی ہوگی۔ انہوں نے واپڈا کے ایکسین مٹھل شیخ کو ہدایت کی وہ ٹھٹھ ضلع کے عوام کو واپڈا کی جانب سے غیر اعلانیہ لوڈ شیڈنگ کو نوٹس لیں اور اس سلسلے میں عوام کو ریلیف فراہم کرنے کیلئے ہر ممکن ٹھوس اور مثبت اقدام بروئے کار لائے جائیں۔ اس موقع پر مٹھل شیخ نے وسیم حسین کو اپنے ہر ممکن تعاون کا یقین بھی دلایا۔

ایم کیو ایم کے کارکنان سے رابطہ کمیٹی کا اظہار تعزیت

کراچی --- یکم، جولائی 2011ء

متحدہ قومی موومنٹ کی رابطہ کمیٹی نے ایم کیو ایم نیو کراچی سیکٹر یونٹ 142 کے کارکن محمد خالق کی ہمیشہ محترمہ سائرہ پروین، ایم کیو ایم شاہ فیصل سیکٹر یونٹ A-103 کے کارکن رحمان شہزاد کے صاحبزادے عبدالغفار، ایم کیو ایم لیاقت آباد سیکٹر یونٹ 165 کے کارکن عبدالشہد غوری کے والد عبدالحمید، ایم کیو ایم لاندھی سیکٹر یونٹ 85 کے کارکن عمران کے والد فضل محمد، ایم کیو ایم فیڈرل بی ایریا سیکٹر یونٹ 154 کے کارکن عمران اللہ کے بڑے بھائی امداد اللہ خان، ایم کیو ایم فیڈرل بی ایریا سیکٹر یونٹ 147 کے کارکن محمد حارث قریشی کے اولد اطہر محمد قریشی اور ایم کیو ایم گورگی سیکٹر یونٹ 75 کے کارکن زاہد کے والد محمد ابراہیم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)۔

آل پاکستان متحدہ اسٹوڈینٹس آرگنائزیشن کی مرکزی کابینہ کا پروفیسر قمر الاسلام کے انتقال پر اظہار تعزیت

کراچی:۔۔۔ یکم جولائی، 2011ء

آل پاکستان متحدہ اسٹوڈینٹس آرگنائزیشن کی مرکزی کابینہ نے سرسید یونیورسٹی کے شعبہ لٹریسی اینڈ آرٹس کے ہیڈ بریگیڈیئر ریٹائرڈ پروفیسر قمر الاسلام کے انتقال پر دلی افسوس اور تعزیت کا اظہار کیا ہے۔ ایک تعزیتی بیان میں مرکزی کابینہ نے کہا کہ مرحوم کا شمار سرسید یونیورسٹی کے بانی اراکین میں سے ہوتا ہے۔ انہوں نے سرسید یونیورسٹی کے تعلیمی معیار کو بہتر بنانے میں اہم کردار ادا کیا، ان کی تعلیمی خدمات ہمیشہ یاد رکھی جائیں گی۔ انہوں نے مرحوم کے سوگوار لواحقین سے دلی تعزیت کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے۔ دریں اثناء چیئرمین اے پی ایم ایس اوفر حان شمس نے ٹیلی فون پر سرسید یونیورسٹی کے چانسلر زیڈ اے نظامی سے بریگیڈیئر ریٹائرڈ پروفیسر قمر الاسلام کے انتقال پر تعزیت کا اظہار کیا ہے۔

تحریک کے تمام شہداء کی قربانی ہمارے لیے مشعل راہ ہے، محمد شریف

ہمیں قائد تحریک الطاف حسین کے فکر و فلسفہ کی تبلیغ کرتے ہوئے اس ملک سے ظالم و جابر کا خاتمہ کرنا ہے

حیدرآباد۔۔۔ یکم جولائی، 2011ء

تحریک میں شامل افراد اپنی اصلاح کیلئے ایسے اعمال سے دور رہنا چاہیے جو تحریک کیلئے نقصان دہ ہوتے ہیں۔ ان خیالات کا اظہار متحدہ قومی موومنٹ حیدرآباد زونل انچارج محمد شریف نے سیکٹری میں جنرل ورکر اجلاس سے خطاب کرتے ہوئے کیا اجلاس میں اراکین زونل کمیٹی، سیکٹریوٹس کے ذمہ داران و کارکنان نے کثیر تعداد میں شرکت کی۔ اجلاس سے خطاب کرتے ہوئے زونل انچارج محمد شریف نے مذید کہا کہ ہمیں اپنے آپ کو مسلسل خود احتسابی کے عمل سے گزارتے رہنا چاہیے خود احتسابی اور اپنی اصلاح کیلئے ضروری ہے کہ تحریک میں شامل افراد اپنے آپ کو اپنے ضمیر کی عدالت میں پیش کریں اپنے اعمال کا جائزہ لیں اپنی غلطیوں کا اعتراف کریں اور آئندہ غلطیاں نہ کرنے کا عہد کریں انہوں نے کہا کہ تحریک کے تمام شہداء کی قربانی ہمارے لیے مشعل راہ ہے اور ہمیں یہ پیغام دیتی ہیں کہ جبر و استبداد کی قوتوں کی ظلم و زیادتی پر ختم تسلیم نہیں کرنا بلکہ ان کا ڈٹ کر مقابلہ کرتے ہوئے حق کی راہ پر اپنا سب کچھ قربان کر دینا ہے ہمیں قائد تحریک الطاف حسین کے فکر و فلسفہ کی تبلیغ کرتے ہوئے اس ملک سے ظالم و جابر کا خاتمہ کرنا ہے۔ انہوں نے کہا کہ ایم کیو ایم کوششوں سے ملک میں جلد ایک ایسا سورج طلوع ہوگا جس کی روشنی سے ہماری آنے والی نسلوں کا مستقبل بلند یوں کی جانب گامزن ہو جائے گا۔ انہوں نے اس موقع پر کارکنان پر زور دیا کہ وہ تنظیمی لٹریچر کا مطالعہ کریں اور قائد تحریک الطاف حسین کے افکار و خیالات کی ترویج کے لیے اپنی تمام تر صلاحیتوں کو بروکار لائیں۔

میر پور خاص کو امن کا گہوار بنایا جائے حق پرست رکن سندھ اسمبلی فہیم احمد الطافی

میر پور خاص۔۔۔ یکم جولائی، 2011ء

حق پرست رکن سندھ اسمبلی فہیم احمد الطافی نے میر پور خاص میں بڑھتی ہوئی چوری بد امنی، لوٹ مار، کی ورداتوں پر سخت تشویش کا اظہار کرتے ہوئے کہا۔ انہوں نے اپنے ایک بیان میں وزیر اعلیٰ سندھ قائم علی شاہ، آئی جی سندھ، ڈی آئی جی و ڈی پی او میر پور خاص سے مطالبہ کیا ہے کہ ضلع میر پور خاص میں عوام کے جان و مال کے تحفظ کے لئے بہتر اور موثر اقدامات کئے جائیں تاکہ شہریوں کی جان و مال کا تحفظ ممکن ہو سکے اور جرائم پیشہ افراد کے خلاف سخت قانونی کارروائی کی جائے ضلع میر پور خاص کو امن کا گہوار بنایا جائے۔

ایم کیو ایم غریب و متوسط طبقے کی جماعت ہے جو ملک کے 98 فیصد مظلوم و محکوم عوام کے حقوق کیلئے عملی جدوجہد کر رہی ہے، عظیم دانش

میر پور خاص۔۔۔ یکم جولائی، 2011ء

متحدہ قومی موومنٹ میر پور خاص زونل انچارج عظیم دانش نے کہا ہے کہ ایم کیو ایم غریب و متوسط طبقے کی جماعت ہے جو ملک کے 98 فیصد مظلوم و محکوم عوام کے حقوق کیلئے عملی جدوجہد کر رہی ہے اور اس کا مشن و مقصد ہے کہ ملک میں غریب و متوسط طبقے کی حکمرانی قائم کر کے ملک سے جاگیر دارانہ، وڈیرانہ، سرمایہ دارانہ، ظالمانہ نظام سے عوام کو نجات دلوانا ہے۔ ان خیالات کا اظہار انہوں نے یوسی 3 میں یونٹ 3/A اور یونٹ 3/D میں منعقدہ جنرل ورکر اجلاس سے خطاب کے دوران کیا۔ انہوں نے تمام ساتھیوں کو چاہئے کہ وہ قائد تحریک الطاف حسین کے پیغام حق پرستی کو عام کرنے کیلئے اپنی تمام تر صلاحیتوں کو بروئے کار لائیں۔ انہوں نے کہا کہ ایم کیو ایم کا نظم و ضبط ہی ایم کیو ایم کے ذمہ داران اور کارکنان کی پہچان ہے۔ اس موقع پر زونل ممبران شہباز احمد خان اور انجاز احمد عباسی نے بھی خطاب کیا۔

